



د افغانستان اسلامي امارت
د ارشاد، حج او اوقافو وزارت
د مساجدو د ارشاد او انسجام ریاست
د ارشاد او دعوت آمریت
د خطبو د تنظیم عمومی مدیریت



دجمعی دخطبی لارښود مؤرخ: 1443/9/21 هجری قمری مطابق: 1401/2/2 هجری شمسی

د روژې د اخیری لسو ورځو فضیلتونه او د صدقة الفطر (سرسایي) مسائل

الحمد لله الذي هدانا للإسلام وما كنا لنهتدي لولا أن هدانا الله. رضينا بالله ربا وبالإسلام دينا وبمحمد صلى الله نبياً ورسولاً. اللهم صل على نبينا محمد وعلى آل محمد، كما صليت على إبراهيم وعلى آل إبراهيم، وبارك على محمد وعلى آل محمد، كما باركت على إبراهيم وعلى آل إبراهيم إنك حميد مجيد امابعد.

فقد قال الله سبحانه وتعالى في محكم كتابه: {إِنَّا أَنْزَلْنَاهُ فِي لَيْلَةِ الْقَدْرِ . وَمَا أَدْرَاكَ مَا لَيْلَةُ الْقَدْرِ . لَيْلَةُ الْقَدْرِ خَيْرٌ مِنْ أَلْفِ شَهْرٍ . تَنْزَلُ الْمَلَائِكَةُ وَالرُّوحُ فِيهَا بِإِذْنِ رَبِّهِمْ مِنْ كُلِّ أَمْرٍ . سَلَامٌ هِيَ حَتَّى مَطْلَعِ الْفَجْرِ} {القدر: (5)}

لومړی برخه: د روژې د اخیری لسو ورځو فضیلت

گرانو هیوادوالو!

د روژې مبارکې میاشت راتللو ته سترگې په لار و او په راتلويي مونږ خوشحالي کوله د روژې میاشت راغله او دادی اوس په تیریدو ده . د روژو په تیرو شوو ورځو کې خلک په دوه ډوله دي، یو ډول هغه خلک دي چې د روژو په تیرو ورځو کې یې لویه گټه کړی ده ، ددې میاشتي تیری شوو ورځو کې یې روژې نیولی او د شپې یې تراویح کړی دي، قرآن کریم یې تلاوت کړی، صدقات یې ورکړي دي او د گناهونو څخه یې ځانونه ژغورلي دي او په راتلونکو شپو او ورځو کې به هم خپلو نیکو اعمالو ته ادامه ورکوي چې همدوی کامیاب خلک دي.

دوهم ډول هغه خلک دي چې د روژو د برکتې ورځو څخه یې سمه گټه پورته نه کړه، روژې یې ونیولی؛ خو د تراویح لمونځ یې په کې ونکړ، شپې یې په لهو ولعب سره په وینه تیری کړی ، خپل مالونه یې د الله په لاره کې ورنه کړل، دقرآن کریم تلاوت یې ونه کړ او په نتیجه کې ددې میاشتي د عظیمو برکتونو څخه یې برخې شول، البته د لومړی ډلی خلکو دنیکو ددوام لپاره او ددوهمې ډلې لپاره د اخیری فرصت په توگه ددې میاشتي اخیری لس ورځې پاتې دي چې باید عظیمه گټه ورڅخه پورته کړي.

د روژې اخیری لس ورځې زیات فضیلتونه لري چې د ځینو یې په لاندې توگه یادونه کوو.

◀ **د قرآن کریم نزول:**

په دې لسو ورځو او شپو کې یوه داسې مبارکه شپه ده چې په دې شپه کې قرآن کریم د لوح محفوظ څخه اسمان دنیا ته نازل شوی دی . الله جل جلاله فرمایلي دي: {إِنَّا أَنْزَلْنَاهُ فِي لَيْلَةِ مُبَارَكَةٍ إِنَّا كُنَّا مُنذِرِينَ} {الدخان: (۳)}

ترجمه: مونږ دا قرآن کریم نازل کړی په مبارکه شپه کې، بېشکه مونږ ویره ورکونکي یو.

د سورت قدر په لومړي آیت کې راځي: {إِنَّا أَنْزَلْنَاهُ فِي لَيْلَةِ الْقَدْرِ} {القدر: (۱)}

ترجمه: مونږ قرآن کریم د قدر په شپه کې نازل کړی دی.

وَعَنْ قَتَادَةَ عَنْ أَبِي الْمَلِيحِ عَنْ وَائِلَةَ بِنِ الْأَسْفَعِ أَنَّ النَّبِيَّ صَلَّى اللَّهُ عَلَيْهِ وَسَلَّمَ - قَالَ: (نَزَلَتْ صُحُفُ إِبْرَاهِيمَ فِي أَوَّلِ لَيْلَةٍ مِنْ رَمَضَانَ ، وَأَنْزَلَتْ التَّوْرَةَ لَيْسَتْ مَضِيئِينَ مِنْ رَمَضَانَ وَأَنْزَلَ الزُّبُورَ لِأَثْنَتِي عَشْرَةَ مَضَتْ مِنْ رَمَضَانَ ، وَأَنْزَلَ الْإِنْجِيلَ لِثَمَانِي عَشْرَةَ خَلَّتْ مِنْ رَمَضَانَ . وَأَنْزَلَ الْقُرْآنَ لِأَرْبَعٍ وَعَشْرِينَ مِنْ رَمَضَانَ) فضائل القرآن للقاسم بن سلام (2/ 235) ورواه الطبري موقفا

ژباړه: وائله ابن اسقع رضي الله عنه در رسول الله صلى الله عليه وسلم څخه روایت کړی دی چې رسول الله صلى الله عليه وسلم فرمایلي دي: دابراهيم عليه السلام صحيفي د رمضان په لومړۍ شپه نازل شوي دي او تورات د رمضان په شپږم تاريخ نازل شوی دی، زبور د رمضان په دولسم تاريخ نازل شوی دی، انجيل د رمضان په اتلسم تاريخ نازل شوی دی او قرآن کریم د روژې په څلورويشتم تاريخ نازل شوی دی.

پورتنې آيتونه او د رسول الله صلى الله عليه وسلم حديث ددې لپاره غوره دليل دی چې الله تعالى قرآن کریم د بشريت لارښود کتاب د روژې په اخيري لسو ورځو کې نازل کړی دی او په نورو پيغمبرانو باندې هم اسماني کتابونه او صحيفي په دې مبارکه مياشت کې نازل شوي دي.

◀ د ليله القدر شپه:

د روژې د مياشتې داخيري لسو ورځو دفضائلو څخه بل فضيلت دا دی چې الله تعالى په دې لسو شپو او ورځو کې داسې شپه پيدا کړی ده چې په دغه شپه کې عبادت د درې اتيا کلونو له عبادت څخه غوره دی چې دا ډير لوی فضيلت دی.

الله جل جلاله فرمایلي دي: { إِنَّا أَنْزَلْنَاهُ فِي لَيْلَةِ الْقَدْرِ * وَمَا أَدْرَاكَ مَا لَيْلَةُ الْقَدْرِ * لَيْلَةُ الْقَدْرِ خَيْرٌ مِنْ أَلْفِ شَهْرٍ * تَنْزِيلُ الْمَلَائِكَةِ وَالرُّوحِ فِيهَا بِإِذْنِ رَبِّهِمْ مِنْ كُلِّ أَمْرٍ * سَلَامٌ هِيَ حَتَّىٰ مَطْلَعِ الْفَجْرِ } {القدر: (۱-۵)} ترجمه: مونږ دا نازل کړ په شپه قدر کې او ته څه پوهه شوی چې څه ده شپه قدر، شپه قدر ښه ده تر زرو مياشتو (۱۰۰۰) څخه، نازليري ملائکې او روح (جبريل) په دې کې د خپل رب په حکم سره، په هرکار کې امان دی دغه شپه تر صبا ختلو پورې ده.

يعنی دملائکو سره د هغه کارونو فيصلی په لاس کې وي چې په راتلونکي کال کې کيدونکي دي. د همدې وجې نه ځيني علماء وايي چې (قدر) د حکم او تقدير په معنا ده يعنی د حکم او تقدير شپه. لکه څرنگه چې د الدخان په سورت کې راځي: { فِيهَا يُفْرَقُ كُلُّ أَمْرٍ حَكِيمٍ } {الدخان: (4)}

په دغه شپه کې فيصله کيږي دهغه کارونو چې په راتلونکي کال کې پيښيدونکي وي لکه رزقونه او اجلونه. تفسير الماوردی - النکت والعيون (5/ 245)

ليلة القدر شپه زيات فضيلتونه لري:

لومړی: په دې شپه کې قرآن کریم نازل شوی دی.

دوهم: د ليله القدر په شپه کې د راتلونکي کال فيصلی ملائکو ته ورکول کيږي کوم چې په لوح محفوظ کې ليکل شوی وي.

درېم: دا مبارکه شپه ده. (إِنَّا أَنْزَلْنَاهُ فِي لَيْلَةٍ مُبَارَكَةٍ).

څلورم: ليله القدر شپه دزرو مياشتونه چې تقريبا ۸۳کلونه کيږي غوره او بهتره ده.

پنځم: د ليله القدر په شپه کې زمکې ته ملائکې دجبرائيل عليه السلام سره يوځای د خير او برکت لپاره رابښکته کيږي.

شپږم: د ليله القدر په شپه کې عبادت کوونکي د هر ډول عذاب څخه په امن کې وي.(سلام هي حتى مطلع الفجر) اووم: چاچي د ليله القدر شپه کې دايمان او ثواب په نيت سره عبادت وکړ، تير گناهونه به يې وښل شي.

اتم: چاچي د ليله القدر په شپه کې عبادت وکړ په حقيقت کې خير ورته ورسیده او څوک چې په دې شپه کې د

عبادت څخه محروم شو، دخير څخه محروم شو، لکه څرنگه رسول الله صلى الله عليه وسلم فرمایلي دي: (عَنْ أَبِي هُرَيْرَةَ قَالَ لَمَّا حَضَرَ رَمَضَانَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَدْ جَاءَكُمْ رَمَضَانُ شَهْرٌ مُبَارَكٌ افْتَرَضَ اللَّهُ عَلَيْكُمْ

صِيَامَهُ تُفْتَحُ فِيهِ أَبْوَابُ الْجَنَّةِ وَتُعَلَّقُ فِيهِ أَبْوَابُ الْجَحِيمِ وَتُعَلَّقُ فِيهِ الشَّيَاطِينُ فِيهِ لَيْلَةٌ خَيْرٌ مِنْ أَلْفِ شَهْرٍ مَنْ حُرِمَ خَيْرَهَا فَقَدْ حُرِمَ) مسند أحمد - الرسالة (302 / 15)

ژباړه: ابوهريره رضي الله عنه فرمايي کله به چې رمضان مياشت راغله پيغمبر عليه السلام به وفرمايل: بيشکه د رمضان مياشت تاسو ته راغله، دا يوه مبارکه مياشت ده، الله تعالى ددې مياشتې روژې پرتاسو فرض کړی دي، په دې مياشت کې د جنت دروازې خلاصيزي او د جهنم دروازې بنديزي او په دې مياشت کې شيطانان تړل کيږي. په دې مياشت کې يوه داسې شپه ده چې د زرو شپو څخه بهتره ده، څوک چې ددې شپې له خیر څخه محروم شو، هغه دخیر څخه محروم شو.

د ليله القدر د شپې فضيلت په حقيقت کې ددې مياشت داخيري لسو ورځو فضيلت دی؛ ځکه ليله القدر شپه په همدې اخيري لسو شپو کې يوه شپه ده.

د حضرت عائشي رضي الله عنها څخه روايت دی چې د ليله القدر شپه د روژې په اخيري لسو ورځو کې وپلټي، پيغمبر عليه الصلاة والسلام هم خلک ددې ورځې لټولو ته هڅولي دي. (عَنْ عَائِشَةَ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ - يُجَاوِرُ فِي الْعَشْرِ الْأَوَاخِرِ مِنْ رَمَضَانَ وَيَقُولُ تَحَرَّوْا لَيْلَةَ الْقَدْرِ فِي الْعَشْرِ الْأَوَاخِرِ مِنْ رَمَضَانَ) البخاري

ژباړه: عائشه رضي الله عنها فرمايي: پيغمبر عليه السلام به په رمضان المبارک کې په مسجد کې اعتکاف کولو او ويل به يې: ولټوئ د ليله القدر شپه د روژې په اخيري لسو ورځو کې.

ددې حديث په اساس ويلی شو چې د ليله القدر شپه د روژې په اخيري لسو ورځو کې راځي؛ خو په يقيني توگه هغه شپه معلومه نه ده البته په رواياتو کې راځي چې د روژې مياشتې په اخيري لسو طاقو شپو کې ده. په يو روايت کې داسې راځي: (فَالْتَمِسُوهَا فِي الْعَشْرِ الْأَوَاخِرِ، وَالتَّمِسُوهَا فِي كُلِّ وَتْرٍ) صحيح البخاري (48 / 3) ژباړه: ولټوئ د قدر شپه د روژې په اخيري لسو کې او وه يې لټوئ په طاق شپو کې.

د قدر شپې ځانگړي دعا:

(عَنْ عَائِشَةَ، قَالَتْ: قُلْتُ: يَا رَسُولَ اللَّهِ أَرَأَيْتَ إِنْ عَلِمْتُ أَيَّ لَيْلَةٍ لَيْلَةُ الْقَدْرِ مَا أَقُولُ فِيهَا؟ قَالَ: " قُولِي: اللَّهُمَّ إِنَّكَ عَفُوٌّ تُحِبُّ الْعَفْوَ فَاعْفُ عَنِّي) سنن الترمذي ت شاکر

ترجمه: له عائشي رضي الله عنها څخه روايت چې ما پيغمبر عليه السلام ته عرض وکړ. اى د الله جل جلاله رسوله! که چيرې را معلومه شي چې دا قدر شپه ده نو درب العالمين په دربار کې څه و وایم او کومه دعا وکړم؟ حضور صلى الله عليه وسلم و فرمايل: دا دعا ووايه: (اللهم انک عفو کریم تحب العفو فاعف عني) ، يا الله په رښتيا چې ته بښونکى کریم ذات یی او عفو خوښوى نو زما خطاگانې و بښه.

په همدې خاطر د الله د ډيرو نيکو بندگانو عادت دادی چې هر ه شپه دغه دعا وايي او د رمضان مبارکې مياشتې په شپو کې خصوصاً د وروستۍ لسيزې په طاق شپو کې زياته توجه او اهتمام ورته کوي نو راشئ چې مونږ هم دغه دعا هيره نکړو.

الفجر وليال عشر: (الله تعالى د روژې په لسو ورځو قسم ياد کړی دی):

کله چې الله جل جلاله په مخلوق قسم ياد کړي؛ په دې کې دمقسم به عظمت او فضيلت اشاره وي.

الله جل جلاله فرمايلي دي: { وَالْفَجْرِ • وَلَيَالٍ عَشْرٍ } الفجر: (۱-۲)

د ځينو مفسرينو په وينا په سورت الفجر کې د (وليال عشر) څخه مراد د روژې اخيري لس ورځې دي. چې ددې څخه د دروژو داخيري لسو ورځو فضيلت معلوميزي.

امام قرطبي فرمايي: (وعن ابن عباس: هي العشر الأواخر من رمضان ؛ وقاله الضحاك) الجامع لأحكام القرآن

ژباړه: د حضرت ابن عباس رضي الله عنه څخه روايت دی چې د(وليال عشر) د ددې لسو ورځو څخه د روژې اخيري لس ورځې مراد دي او همدا دامام ضحاك قول هم دی.

د علمونو د ثواب زياتوالی:

د روژو په اخيري لسو ورځو کې د مؤمن دنیکو عملونو اجر د کال دنورو ورځو په نسبت زيات دی او دقبليدو اميد هم زيات وي. همدا وجه ده چې کله به د روژو اخيري لس ورځې داخلې شوی، پيغمبر عليه السلام به خپله ملا عبادت ته وتړله او د دې ورځو په عبادت کې به يې دومره کوبښ کولو چې په نورو ورځو کې به يې هغومره نه

کولو. له عائشي رضي الله عنها څخه روايت دی هغه فرمايي: (عَنْ عَائِشَةَ رَضِيَ اللَّهُ عَنْهَا قَالَتْ كَانَ النَّبِيُّ صَلَّى اللَّهُ عَلَيْهِ وَسَلَّمَ- إِذَا دَخَلَ الْعَشْرُ شَدَّ مِئْزَرَهُ وَأَحْيَا لَيْلَهُ وَأَيَّقَطَ أَهْلَهُ) صحيح البخاري-نسخة طوق النجاة

ژباړه: کله به چې د روژې اخيري لس ورځې داخلي شوي پيغمبر عليه السلام به خپله ملا عبادت ته کلکه وتړله ، شپه به يې په عبادت ژوندی کوله او دکور خلک به يې عبادت ته را وپيښول.

په يو بل روايت کې حضرت عائشه رضي الله عنها فرمايي: (كَانَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - يَجْتَهِدُ فِي رَمَضَانَ مَا لَا يَجْتَهِدُ فِي غَيْرِهِ ، وَفِي الْعَشْرِ الْأَوَّخِرِ مِنْهُ مَا لَا يَجْتَهِدُ فِي غَيْرِهِ) رواه مسلم .

ژباړه: پيغمبر عليه السلام به په رمضان مياشت کې په عبادت کې دومره زيات کوبښن کاوه چې په بله مياشت کې به يې هغومره نه کولو او د رمضان په اخيري لسو ورځو کې به يې دومره زيات کوبښن کولو چې په نورو ورځو کې به يې هغومره نه کاوه.

بناءً مونږ لره په کاردي چې دغنيمت په دې شپو کې د خپل پيغمبر صلی الله عليه وسلم پيروي وکړو، په دې شپو او ورځو کې زيات کوبښن وکړو، زيات عبادت وکړو؛ ترڅو زيات اجر ونه مو په برخه شي، ځکه دا هغه شپې دي چې د نيکو عملونو بدل په څو چنده ورکول کيږي.

همدا راز مؤمنانو ته په کاردي چې دخپل پيغمبر صلی الله عليه وسلم څخه پيروي وکړي خپله هم د شپې عبادت ته ملا وتړي او دکور خلکو سره هم مرسته وکړي او هغوی هم عبادت ته راپاڅوي؛ لکه څرنگه رسول الله صلی الله عليه وسلم خپل اهل عبادت ته راوپيښه ول.

◀ د رمضان په وروستی لسيزه کې سخاوت کارونو ترسره کول:

مؤمنانو لره بنايي چې په دې ورځو او شپو کې دپيغمبر عليه السلام پيروي وکړي او دالله تعالی په لاره کې خپل مال څخه خيرات ورکړي او د هغه مال څخه چې الله تعالی دوی ته ورکړی دی اولادونو، گاونډيانو، يتيمانو، کونډو، فقيرانو او مسيکنانو ته يې هم ورکړي.

په دې کې شک نشته چې په رمضان کې صدقه ورکول د کال د نورو مياشتو په نسبت زيات ثواب لري ، بيا د رمضان په اخيري لسو ورځو کې صدقه ورکول د رمضان دنورو ورځو په نسبت زيات ثواب لري ؛ ځکه الله تعالی ځينو ورځو ته په ځينو نورو فضيلت ورکړی دی په ځانگړی توگه په هغه شپو کې صدقه ورکول چې په هغې کې د ليلة القدر دلحظاتو اميد زيات وي، لکه څرنگه چې يې ځينې ځايونو ته په ځينو نورو فضيلت ورکړی دی.

عن ابن عباس رضي الله عنهما قال كان رسول الله صلى الله عليه وسلم أجود الناس و كان أجود ما يكون في رمضان حين يلقاه جبريل و كان يلقاه جبريل في كل ليلة من رمضان فيدارسه القرآن فلرسول الله صلى الله عليه وسلم حين يلقاه جبريل أجود بالخير من الريح المرسلة) صحيح البخاري

ژباړه: د ابن عباس رضي الله عنه نه روايت دی هغه فرمايلي دي: رسول الله صلى الله عليه وسلم د خير په کارونو کې د ټولو خلکو څخه زيات سخي ؤ او په رمضان کې به له بل هر وخت څخه ډير سخي ؤ کله چې به جبريل عليه السلام ورسره ملاقات کاوه او جبريل السلام به ورسره د روژو په هره شپه کې ملاقات کولو او له هغه سره

به يې قرآن کریم لوستلو ، پس پيغمبر عليه السلام به چې کله له جبريل السلام سره ملاقات کولو په دغه وخت کې به پيغمبر عليه السلام به د الوتونکي باد څخه زيات سخي ؤ.

◀ د رمضان په اخيري لسو ورځو کې دصحابه کرامو او تابعينو دکوبښن ځيني بيلگي:

ددي امت غوره خلکو صحابه کرامو او تابعينو مجتهدينو به د رمضان المبارک په اخيري لسو ورځو کې په عبادت کې ځانگړي کوبښونه کول.

کله به چې لس اخيري ورځې داخلي شوی امام ايوب سختياني رحمه الله به په درويشتمه روژه غسل وکړ او خوشبوی به يې ولگوله.

د امام ثابت البناي او حميدالطويل رحمهما الله څخه هم ورته عمل رانقل شوی دی.

دتميم الداری رضي الله جليل القدر صحابي څخه نقل دي چې هغه يوځل دليلة القدر شپې لپاره يوه جوړه جامي په زر ۱۰۰۰ دینارو واخيستله چې په بل وخت کې به يې نه اغوستله.

امام سفیان ثوری رحمه الله کله به چې د روژې اخيرنی لس ورځې داخلي شوی خپل اهل به يې لمانځه ته راپاڅول او ويل به يې: کله چې دروژې اخيري لس ورځې داخل شي ماته دا غوره بنکاري چې په شپه کې تهجد وشي او زيات کوبنښن وشي او که چيرې دکور خلک توان ولري لمانځه ته را پاڅول شي.

حضرت عمر رضي الله عنه به د شپې په تهجدو کې زيات کوبنښن کولو کله به چې شپه نيمه شوه دکور خلک به يې راپاڅول او دا آيت شريف به يې ورته لوستلو: (وَأْمُرْ أَهْلَكَ بِالصَّلَاةِ وَاصْطَبِرْ عَلَيْهَا لَا نَسْأَلُكَ رِزْقًا نَحْنُ نَرْزُقُكَ وَالْعَاقِبَةُ لِلتَّقْوَى).

صحابه کرامو او تابعينو به دروژې په اخيري لسو ورځو کې زيات کوبنښن کولو او زيات تلاوت به يې کولو.

حضرت قتاده رحمه الله به دروژې په نورو ورځو کې درې ورځو کې دقرآن کریم ختم کاوه، کله به چې اخيري لس ورځې داخل شوی هره شپه به يې قرآن کریم ختمولو.

امام اسود بن يزيد رحمه الله چې جليل القدر تابعی دی هغه به په دوو ورځو کې قرآن کریم ختمولو.

(فضائل القرآن لأبي عبيد القاسم بن سلام)

دوهمه برخه: صدقه فطر (سرسايه) مسائل:

صدقه فطر (سرسايه) دهغه واجبي صدقي څخه عبارت دی چې مسلمان يې د کوچني اختر په ورځ دزکات مستحقينو ته ورکوي. (نورالايضاح)

د صدقه فطر حکم او د مشروعيت دليل:

د فطر زکات پر ټولو وس لرونکو مسلمانانو واجب ده.

رسول الله صلی الله عليه وسلم د اختر لمانځه ته د وتلو نه وړاندې د صدقه فطر ورکولو امر کړی دی.

البته که چيرې څوک صدقه فطر دکوچني اختر ورځ څخه مخکې د روژې مياشت په نورو ورځو کې ورکړي هم جواز لري.

(عن عبد الله بن عمر أن رسول الله صلى الله عليه وسلم فرض زكاة الفطر من رمضان على الناس صاعا من تمر أو صاعا من شعير على كل حر أو عبد ذكر أو أنثى من المسلمين) موطأ الامام مالك

ترجمه: عبدالله بن عمر رضي الله عنه فرمايي: رسول الله صلى الله عليه وسلم د رمضان صدقه فطر يوه پیماننه خرما او يا يوه پیماننه د وربشو په ټولو اصیلو مسلمانانو، مريانو، نارينه و، بنځو، نارينه و واجب کړی ده.

د صدقه فطر د مشروعيت حکمت:

د هجرت په دوهم کال صدقه فطر په خلکو واجب شوه.

صدقه فطر (سرسايه) د لاندې حکمتونو په اساس واجب شوی ده:

۱-د روژتي دپاکوالي او دروژو دخلل جبيره: صدقه فطر (سرسايه) ددې لپاره واجب شوی ده؛ ترڅو د صدقه فطر په ورکولو سره دروژتي هغه خطاگانې او گناهونه وپنل شي چې د روژو په دوران کې ورڅخه صادر شوي وي او سرسايه د هغه خلل لپاره جبيره شي چې د روژو په وخت کې واقع شوي وي.

رسول الله صلی الله عليه وسلم فرمايلي دي: (عَنْ ابْنِ عَبَّاسٍ قَالَ فَرَضَ رَسُولُ اللَّهِ -صلى الله عليه وسلم- زَكَاةَ الْفِطْرِ طُهْرَةً لِلصَّائِمِ مِنَ اللُّغْوِ وَالرَّفْتِ وَطُعْمَةً لِلْمَسَاكِينِ) سنن أبي داود

ژباړه: عبدالله ابن عباس رضي الله عنه فرمايي رسول الله صلى الله عليه وسلم صدقه فطر دروژتي دباطلو او ناوړه خبرو څخه د پاکوالي لپاره لازم کړی ده او هم د مسکینانو د خوراک لپاره واجب کړی ده.

۲- د مسکینانو او فقیرانو سره همکاري: صدقه فطر ددې لپاره واجب شوی ده؛ ترڅو دمسکینانو او فقیرانو سره د اختر په ورځ مرسته وشي او دوی هم د نورو خلکو په څیر داختر خوښي او خوشحالي ولمانځي او داختر په خوښيو کې يې شریک شي. ځکه که چیرې مسکینانو او فقیرانو ته سرسایه ورکړل شي ددوی څخه دفقیر غم کميږي او په ژوند کې يې خوښي رامنځ ته کيږي. همدې فلسفې ته په لاندې حدیث شریف کې اشاره شوی ده.
(عن بن عمر قال: فرض رسول الله صلى الله عليه وسلم زكاة الفطر وقال أغنوهم في هذا اليوم) سنن الدارقطني
ژباړه: د عبدالله ابن عمر رضي الله عنهما څخه روایت دی؛ هغه فرمایي: پیغمبر علیه السلام صدقه فطر فرض کړی ده او فرمایي يې دي چې د اړمنو اړتیاوې په دې ورځ کې پوره کړئ.
د صدقه فطر د وجوب شرطونه:

- ۱- صدقه فطر (سرسایه) په هر هغه آزاد مسلمان باندې واجب ده چې د زکات دنصاب په اندازه مال ولری او داصلي حاجتونو څخه يې زیات وي. ضرور نه ده چې کال ورباندې تیر شوی وي. (نورالایضاح)
- ۲- صدقه فطر داختر وړځي صبح صادق په ختلو سره واجبېږي. که چیرې ددې ورځې څخه څوک مخکې مړ شوی وي په هغه باندې صدقه فطر نشته.
- ۳- صدقه فطر داختر له ورځ څخه مخکې ورکول هم جواز لري؛ البته مستحب داده چې اختر لمانځه ته د وتلو څخه مخکې ورکړل شي.
- ۴- صدقه فطر چې په چا باندې واجب شوه دهغه دمال په لمنځه تللو سره، صدقه فطر دهغه له ذمې څخه نه ساقطېږي. (نورالایضاح)
- ۵- صدقه فطر دخپل ځان او دصغیرانو اولادونو څخه ورکول کيږي. دبالغ اولاد صدقه فطر ورکول په پلار واجب نه ده او دښځې صدقه فطر په خاوند واجب نه ده؛ البته د بالغ اولاد اوبښځې څخه صدقه فطر ورکول هم جواز لري. (البحر الرائق)

د صدقه فطر (سرسایه) اندازه :

صدقه فطر دڅلور ډوله خوراکی توکو څخه ورکول کيږي:

- ۱- نیمه پیمانې غنم یا د نیمه پیمانې دغنمو اوړه (د ۱۹۰۰ ګرام) یعنی یو کلو اوننه سوه ګرامه.
 - ۲- یوه پیمانې وربښي یا یوه پیمانې د وربښو اوړه (۳۸۰۰ ګرامه) یعنی درې کلو او اته سوه ګرامه.
 - ۳- یوه پیمانې خرما (۳۸۰۰ ګرامه) یعنی درې کلو او اته سوه ګرامه.
 - ۴- یوه پیمانې ممیز (۳۸۰۰ ګرامه) درې کلو او اته سوه ګرامه.
- غوره داده چې ددغو اجناسو قیمت ورکړل شي؛ ځکه اړمن خلک کولای شي خپلې اړتیاوې په پیسو سره رفع کړي. (البحر الرائق، نورالایضاح)
 - همدا راز که چیرې احتیاطاً د غنمو یا دغنمو د اوړو (د ۱۹۰۰ ګرامه) مقدار په ځای پوره ددوه کلو غنمو قیمت ورکړل شي یاد یوې پیمانې وربښو (۳۸۰۰ ګرامو) په ځای پوره دڅلورو کلو قیمت ورکړل شي بهتره به وي.
 - د هغه کسانو لپاره چې توان يې لري بهتره داده چې دهغه جنس قیمت ورکړي چې په بازار کې يې نرخ لوړ دی.

د صدقه فطر (سرسایي) مستحقین:

د صدقه فطر (سرسایي) مستحق هماغه دفرضي زکات مستحقین دي (فقیران، مسکینان، د زکات راټولونکی، قرضداران، فقیران مجاهدین او مسافرین).
بهره داده چې هغه کسانو ته ورکړل شي چې مستحق هم وي اوخپلوان هم وي او یا په نږدې ګاونډ کې وي په دې شرط چې خپل منځ کې یو دبل اصول او فروع نه وي.
صدقه فطر داختر په ورځ ماشومانو ته داختر په عیدي کې ورکول درست کار نه دی.

اقول قولي هذا استغفرالله لي ولكم ولسائر المسلمين